



Il-Bumbarda

Joseph F. Cachia

Lej' l-bumbarda konna mmorru,
Meta x-xita tkun għaddiet.
Magħna xejn ma konna ngorru,
Biex nilagħbu hemm fil-kwiet.

Ħofra kienet dil-bumbarda,
Gewwa x-xagħra tal-Qortin.
Kienet daqs ħames mitt jarda,
Mid-dar tagħna, f'Ta' Snajjin.

Malli tagħmel bexxa sewwa
'l hemm arana, lkoll sejrjn.
Hienja li tlaqna minn gewwa.
Ilkoll l'aħna ferħanin.


Kienet ftit 'il bogħod mill-qiegħa
Li kellu z-ziju Guż.
Hemm qattajt jien kemm-il siegħa.
Żmien li illum narah prezzjuż.

Il-ħofra ma kinitx kbira
U l-ilma ma kienx tant fond.
'Ma għalina kellha tifsira.
Ħalli ngħidha ċar u tond.

Kienet bajja! Kienet baħar,
Għalina bniet u subien.
Sal-lum stess, għadni niftakar,
Kemm kien sabiħ dak iż-żmien.

Konna żgħar, dejjem ferħana
Nilagħbu, ninbxu 'l xulxin.
Tassew kienet l-hena tagħna
Inċafalsu, imxarrbin.

Ma' xtutha xi kmamar bnejna.
Ġebel imkaħħal bit-tajn.
B'landi msadda s-soqfa għattejna.
Ma tantx kienu sbieħ fil-għajn.



Il-Bumbarda kienet ħofra bl-ilma bħal din.



Il-Bumbarda kienet ftit 'il fuq mill-blata li tidher immarkata b'ċirku.



Żring bħal dawk li konna naqbdu.

Mas-soqfa anke ħsibnielhom
Sabiex l-ilma ma joqgħodx.
L-għonq ta' flixxun waħħalnielhom.
Rajna illi t-tajn ma jsoddx.

Fihom xi 'dgħajjes' dahħalna.
Biċċa kienu tal-metall,
Oħrajn mill-injam sawwarna.
Xogħol kif jafu jagħmlu t-tfal.

Mill-imżiewed tal-pizelli,
Jien kont ħloqt kenuwġijiet.
Ma nafx jien kemm minnhom kelli.
Kont nagħmilhom flgħaxijiet.

Darba għal ftit ma spiċċajtx mejjet
Meta ġol-ilma waqajt.
Naħseb li ssugrajt iżżejjed!
Bl-għajnuna ta' oħti, tlajt!

Žringġijiet qbadna b'idejna
Dawna ħadniehom lej' d-dar.
Konna tfal u dlonk insejna,
Li qed nagħmlu ħsarat kbar.


Għall-marżebb, mhux darba stadna.
Minnhom dejjem kien hemm sew.
Dawn f'vażett lejn djarna ħadna.
Bla tbatija kienu ġew.

Però, l-iktar li fittixna
Kienu gambli, tassew żgħar.
Fl-ilma ħelu aħna għarrixna.
Fil-qiegh nett tal-ilma ċar.


Gambli dawn tal-ilma ħelu
Žgħar imma tassew sbejhin
F'nofshom boċċa ħamra jew blu
Qishom bozoz mixgħulin.

Daw' l-ħwejjeġ li semmejt jiena
Illum saru tifkiriet.
Kollox inqered bla ħniena!
Kollox tgħatta bil-binjiet!

Għajn Żejtuna
30/06/2024



Imrieżeb.



Gambli tal-ilma ħelu.

ALKOVA

SHOES FOR ALL THE FAMILY
SELECTION OF HANDBAGS

Opening Hours

Monday to Saturday 9.30am - 1.30pm & 4.00pm - 8.00pm

Ġorġ Borg Olivier Street, Mellieħa
Tel: 2152 1211 Mob: 7992 3060